

mir-Regolament Nru 440/2008 tat-30 ta' Mejju 2008 li jstabbilixxi metodi ta' ttestjar skont ir-Regolament (KE) Nru 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) jew kwalunkwe kampjun, analiżi kimika u test iehor irrikonoxxuti fil-livell internazzjonali.

- 2) Il-prinċipju ta' prekawzjoni għandu jiġi interpretat fis-sens li meta, wara evalwazzjoni tar-riskji kemm jista' jkun kompleta fid-dawl taċ-ċirkustanzi partikolari tal-każ inkwistjoni, huwa fil-prattika impossibbli għad-detentur ta' skart li jista' jiġi kklassifikat kemm taht kodiċijiet ta' skart perikoluż kif ukoll taht kodiċijiet ta' skart mhux perikoluż li jstabbilixxi l-preżenza ta' sustanzi perikolużi jew li jevalwa l-proprietajiet perikolużi li għandu l-imsemmi skart, dan tal-aħħar għandu jiġi kklassifikat bħala skart perikoluż.

(<sup>1</sup>) ĠU C 374, 6.11.2017

**Sentenza tal-Qorti tal-Ġustizzja (Il-Hames Awla) tal-21 ta' Marzu 2019 — Il-Kummissjoni Ewropea vs Ir-Repubblika Taljana**

(Kawża C-498/17) (<sup>1</sup>)

**(“Nuqqas ta' Stat li jwettaq obbligu — Direttiva 1999/31/KE — Artikolu 14(b) u (c) — miżbla ta' skart f' miżbla — miżbla eżistenti — Ksur”)**

(2019/C 187/20)

Lingwa tal-kawża: it-Taljan

**Partijiet**

**Rikorrenti:** Il-Kummissjoni Ewropea (rappreżentanti: G. Gattinara, F. Thiran u E. Sanfrutos Cano, aġenti)

**Konvenuta:** Ir-Repubblika Taljana (rappreżentanti: G. Palmieri, aġent, u G. Palatiello, avvocato dello Stato)

**Dispożittiv**

- 1) Billi ma adottatx, fir-rigward tal-imziebel ta' Avigliano (lokalità ta' Serre Le Brece), ta' Ferrandina (lokalità ta' Venita), ta' Genzano di Lucania (lokalità ta' Matinella), ta' Latronico (lokalità ta' Torre), ta' Lauria (lokalità ta' Carpineto), ta' Maratea (lokalità ta' Montescuro), ta' Moliterno (lokalità ta' Tempa La Guarella), taż-żewġ imziebel ta' Potenza (lokalità ta' Montegrosso-Pallareta), tal-imziebel ta' Rapolla (lokalità ta' Albero in Piano), ta' Roccanova (lokalità ta' Serre), ta' Sant'Angelo Le Fratte (lokalità ta' Farisi), ta' Campotosto (lokalità ta' Reperduso), ta' Capistrello (lokalità ta' Trasolero), ta' Francavilla (Valle Anzuca), ta' L'Aquila (lokalità ta' Ponte delle Grotte), ta' Andria (D'Oria G. & C. Snc), ta' Canosa (CO.BE.MA), ta' Bisceglie (CO.GE.SER), ta' Andria (F.Ili Acquaviva), ta' Trani (BAT-Igea Srl), ta' Torviscosa (kumpannija Caffaro), d'Atella (lokalità ta' Cafaro), ta' Corleto Perticara (lokalità ta' Tempa Masone), ta' Marsico Nuovo (lokalità ta' Galaino), ta' Matera (lokalità ta' La Martella), ta' Pescopagano (lokalità ta' Domacchia), ta' Rionero in Vulture (lokalità ta' Ventaruolo), ta' Salandra (lokalità ta' Piano del Governo), ta' San Mauro Forte (lokalità ta' Priati), ta' Senise (lokalità ta' Palomabara), ta' Tito (lokalità ta' Aia dei Monaci), ta' Tito (lokalità ta' Valle del Forno), ta' Capestrano (lokalità ta' Tirassegno), ta' Castellalto (lokalità ta' Colle Coccu), ta' Castelvecchio Calvisio (lokalità ta' Termine), ta' Corfinio (lokalità ta' Cannucce), ta' Corfinio (lokalità ta' Case querceto), ta' Mosciano S. Angelo (lokalità ta' Santa Assunta), ta' S. Omero (lokalità ta' Ficcadenti), ta' Montecorvino Pugliano (lokalità ta' Parapoti), ta' San Bartolomeo in Galdo (lokalità ta' Serra Pastore), ta' Trivigano (li kienet Cava Zof), u ta' Torviscosa (lokalità ta' La Valletta), il-miżuri kollha neċessarji sabiex jinġhalqu, fl-iqsar żmien possibbli, konformement mal-Artikolu 7(g), u mal-Artikolu

13 tad-Direttiva tal-Kunsill 1999/31/KE tas-26 ta' April tal-1999 dwar ir-rimi ta' skart f'terraferma, dawk il-imżiebel minn dawn imsemmija la ma kisbux, konformement mal-Artikolu 8 ta' din id-direttiva, l-awtorizzazzjoni sabiex ikompli bl-operat tagħhom, jew billi ma adottatx il-miżuri neċessarji sabiex tirrendi konformi mal-imsemmija direttiva dawk minn dawn l-imżiebel li kisbu awtorizzazzjoni sabiex ikompli joperaw, u dan bla ħsara għall-kundizzjonijiet stabbiliti fil-punt 1 tal-Anness I ta' din l-istess direttiva, ir-Repubblika Taljana naqset mill-obbligi tagħha naxxenti mill-Artikolu 14(b) u (c) tad-Direttiva 1999/31.

2) Ir-Repubblika Taljana hija kkundannata għall-ispejjeż.

(<sup>1</sup>) ĠU C 38, 9.10.2017.

**Sentenza tal-Qorti tal-Ġustizzja (Ir-Raba' Awla) tas-27 ta' Marzu 2019 (talba għal deċiżjoni preliminari tas-Sąd Najwyższy — il-Polonja) — Mariusz Pawlak vs Prezes Kasy Rolniczego Ubezpieczenia Społecznego**

(Kawża C-545/17) (<sup>1</sup>)

*(Rinviju għal deċiżjoni preliminari — Suq intern tas-servizzi postali — Direttivi 97/67/KE u 2008/6/KE — Artikolu 7(1) — Kunċett ta' "drittijiet esklużivi jew speċjali għall-istabiliment u l-provvista ta' servizzi postali" — Artikolu 8 — Dritt tal-Istati Membri li jorganizzaw is-servizz ta' posta rreġistrata użat fil-kuntest ta' proċeduri ġudizzjarji — Terminu għall-preżentata — Skadenza għat-tressiq ta' att proċedurali quddiem qorti — Interpretazzjoni konformi tad-dritt nazzjonali mad-dritt tal-Unjoni — Limiti — Effett dirett invokat minn emanazzjoni ta' Stat Membru fil-kuntest ta' tilwima kontra individwu)*

(2019/C 187/21)

Lingwa tal-kawża: il-Pollakk

### Qorti tar-rinviju

Sąd Najwyższy

### Partijiet fil-kawża prinċipali

Rikorrent: Mariusz Pawlak

Konvenut: Prezes Kasy Rolniczego Ubezpieczenia Społecznego

### Dispożittiv

1) L-ewwel sentenza tal-Artikolu 7(1) tad-Direttiva 97/67/KE tal-Parlament Ewropew u tal-Kunsill tal-15 ta' Diċembru 1997 dwar regoli komuni għall-iżvilupp tas-suq intern tas-servizzi postali tal-Komunità u t-titjib fil-kwalità tas-servizz, kif emendata bid-Direttiva 2008/6/KE tal-Parlament Ewropew u tal-Kunsill tal-20 ta' Frar 2008, moqrija flimkien mal-Artikolu 8 tagħha, għandha tiġi interpretata fis-sens li tipprekludi regola ta' dritt nazzjonali li tirrikonoxxi biss bhala ekwivalenti għall-preżentata ta' att proċedurali quddiem il-qorti kkonċernata dik il-preżentata ta' tali att fuq il-posta ta' operatur innominat sabiex jipprovi s-servizz postali universali, u dan minghajr ġustifikazzjoni oġġettiva bbażata fuq raġunijiet ta' ordni pubbliku jew ta' sigurtà pubblika.